



Riċerka



Is-sedji tal-kor fil-Knisja Arċipretali ta' Hal Tarxien

Derek Mercieca

Meta wiehed jasal wasla sal-knisja arċipretali ta' Hal Tarxien u jibda miexi mill-bieb 'il ġewwa, mill-ewwel jinnota li mill-presbiterju 'l ġewwa huwa miżgħud b' diversi opri tal-arti, fosthom l-altar maġġur, il-kwadru mill-ifjen xogħol Pietro Gagliardi, il-kwadri laterali xogħol Ġużeppi Cali u mhux b'inqas is-sedji tal-kor li huma maħduma b' sengħa kbira fl-injam. Is-sedji jagħmlu parti mill-ghamara eklesjastika tas-seklu tmintax li flimkien ma' xogħlijiet ohra jżejnu l-knisja tagħna.

Bhal hafna knejjes ohra, matul is-snin il-knisja arċipretali għaddiet minn xi tibdil strutturali. Il-knisja preżenti tlestiet fis-sena 1627, pero ftit ta' snin wara jiġifieri fl-1699 il-kor kien qed jiġi mkabbar. Ix-xogħol tlesta fl-1723.¹ Kif kien xieraq issa kien jonqos li dan jiġi mzejjen b' diversi opri tal-arti. Il-kwadru titulari li kien fuq l-artal tal-kor ġie mdawwar bi prospettiva minquxa fil-ġebbla Maltija, xogħol il-familja tal-artist Francesco Żahra.²

Ta' min wiehed jinnota li din il-prospettiva ssemmiet minn tal-inqas darbtejn matul iż-żjajjar pastorali minhabba ix-xogħol sabih u mirqum li kien fiha. Wara li din tlestiet, issa kien jonqos li jsir t-tagħmir u l-installazzjoni ta' sett sedji godda għall-kor tal-knisja arċipretali li għal dak iż-żmien kellhom użu mhux biss dak dekorattiv imma użu importanti hafna għall-funzjoni liturġika. Dan sar wara l-vista pastorali li saret mill-vigarju ġenerali Adriano Gourgion.³ Kif għidna ftit aktar 'il fuq, il-vista pastorali tagħmel referenza għall-prospettiva sabiha li kienet iddawwar il-kwadru titulari ta' forma ovali, kif ukoll għal żewġ bankijiet fuq kull naha tal-kor u leġiju fin-nofs tal-kor li dan kien fi stat fqir hafna. F' wahda mill-visti pastorali naraw



Il-vista pastorali li saret mill-Vigarju Ġenerali tal-Isqof Adriano Gourgion fejn turi l-lista ta' dawk li taw l-ewwel donazzjonijiet tagħhom biex setgħu saru s-sedji tal-kor. Dawn saru fil-preżenza ta' Dun Francesco Montana l-Assessur tal-Kurja u s-Segretarju tal-Isqof Dun Francesco Schembri. (AAM, V, P., Alpheran de Bussan 1744-52, 415-416).



ir-rakkomandazzjoni tal-vigarju dwar il-bżonn li jsiru sett sedji kif jixraq. Kif tixhed din il-vista pastorali, il-vigarju Gourgion laqa' l-ewwel offeriti għall-bini tas-sedji l-godda minghand diversi qassisin, fosthom:


Il-Kappillan Dun Federico Abela offra	30 skud
Dun Joannes Barbara	30
Dun Tumas Barbara	30
Dun Petrus Camilleri	30
Dun Joannes Hagius	30
Dun Archangelus Cumbo	4
Dun Bartolomeo Mangion	15
Dun Antonio Hellul	10
Dun Joseph Mongibello	10
Dun Petrus Mallia	10
Dun Thomas Hellul	10
Dun Antonius Barbara	30
Djaknu Angelus Dalli	5
Djaknu Andreas Camilleri	10
Dun Joseph Camilleri	30
	274 skud

Dak iż-żmien il-parroċċa kellha erbatax-il qassis, żewġ djakni u żewġ kjeriċi mizzewġin.

Sas-sena 1752, is-sedji kienu f'posthom. Dan jidher fil-vista pastorali li saret ftit taż-żmien wara mill-Isqof Alferan de Bussan mnifsu.⁴

Interessanti li fil-vista pastorali l-Isqof Alferan ukoll jerga' jagħmel referenza għall-prospettiva fuq l-artal tal-kor.⁵ Wara jagħmel referenza għas-sedji tal-kor fejn jgħid li huma fuq żewġ saffi u maħduma b'sengħa kbira bis-sahha tad-donazzjonijiet li saru matul il-vista pastorali ta' qabel, kif ukoll b'xi donazzjonijiet oħra.⁶

Tradizzjonalment jingħad li d-disinn hareġ minn taht idejn l-artist Francesco Żahra, pero sa issa ma nstabu l-ebda dokumenti li jistgħu jixhdu dan. Li nafu żgur hu li dawn inhadmu minn Antonio Farrugia mill-Isla. Farrugia kien popolari għall-għamara eklesjastika, infatti għall-knisja tagħna minbarra l-istess sedji hadem l-armarji tas-sagrestija, iż-żewġ gandelabri kbar li nsibu fl-istess kor,⁷ kif ukoll il-battisteru tal-magħmudija.




Il-vista pastorali li saret mill-Isqof Alpheran de Bussan fejn terġa' tissemma l-prospettiva tal-kor kif ukoll jagħti xi dettalji dwar is-sedji l-godda. (AAM, V.P., Alpheran de Bussan 1751-52, 165r.).

Il-kontijiet juru li Antonio Farrugia mill-Isla thallas is-somma ta' seba' mija u hamsa u hamsin skud għas-sedji tal-kor kif ukoll għall-armarji tas-sagrestija.⁸ Jista' jkun li ftit wara setgħu saru xi alterazzjonijiet żgħar għax fit-23 ta' Marzu 1754, Farrugia thallas is-somma ta' seba' skudi għal xogħol li sar fuq is-sedja tal-kor⁹ kif ukoll għaxar skudi għaž-żewġ gandelabri kbar li għamilna referenza għalihom aktar qabel.

Jidher li xi ftit ta' inkwiet bejn il-parroċċa u l-mastrudaxxa kien hemm ukoll, għax jidher li t-Tarxinizi hallsu





s-somma ta' ghaxar skudi, ghaxar tari u hames grani biex jifthu libell lil Farrugia minhabba li x-xoghol fuq is-sedji u l-armarji ma tlestewx sas-sena 1750.¹⁰ Biex fethu dan il-libell il-paroċċa kellha thallas tmien tari ghall-karozzella u ghaxar tari u tmien grani lil ċertu mastrudaxxa Paola Paolino u żewġ mastrudaxxi ohra li kienu ġew imqabba biex jiktbu r-rapport ghal-libell kontra Farrugia.

Il-kontijiet tal-Parroċċa juru li Antonio Farrugia f' Ottubru tas-sena 1752 thallas is-somma ta' 755 skud għas-sedji l-godda. (APT. Libro Introito ed Esito Ven. da Lampade 1734-1764, p.149).

Kif semmejna aktar qabel is-sedji huma xoghol mill-isbah tas-seklu tmintax. Dawn huma maħduma kollha kemm huma fl-injam tal-ahmar. Nistgħu nġhidu li dawn isegwu l-istruttura u l-fiżjonomija stilistika

tas-sedja tradizzjonali u tipika ta' nofs is-seklu tmintax. Infatti hemm xebh kbir ma' dawk tal-parroċċa ta' Hal Balzan, Hal Lija u ż-Żejtun. Ta' min wiehed isemmi li dawk ta' Hal Balzan u ż-Żejtun huma wkoll xoghol ta' Antonio Farrugia.

Dawn huma mibnija fuq żewġ saffi; tnejn fuq kull naha tal-kor; b'disa' sedji fuq kull naha għas-saff ta' fuq u sitta fuq kull naha għas-saff ta' isfel.

Is-sedji huma mzejna bi skultura mill-isbah u elaborata, wara kollox kif titlob l-epoka barokka. Id-dahar tas-sedja huwa mzejjen b'medaljun tipiku tas-seklu tmintax li huwa komuni fuq armarji kemm ta' użu domestiku u anke għal dak eklesjastiku. Fuq kull medaljun hemm arzella li hija karatteristika ohra tipika tal-istess epoka. Interessanti nsemmu li fuq erbatax minn dawn hemm salib ċkejkien u numru Ruman tahtu biex b'hekk tista' ssir il-Via Sagra fil-kor. L-aktar li jispikkaw huma d-dirghajn tas-sedja minhabba li huma minqax b'sengħa kbira fl-injam.

Il-pilastri bejn kull sedja huma ddekorati b'mazzettuni tar-rand fejn ikomplu jagħtu derha aktar eleganti, filwaqt li ż-żewġ nahat tas-sedji huma nkurunati bi gwarniċa għolja u sabiha li tagħti dehra aktar imponenti. Din qieghda sserrah fuq saljaturi eleganti li jikkumplimentaw is-saqajn tal-istess sedji.

Sfortunatament maż-żmien l-injam tal-leġġju ġie mibdul u għalhekk ix-xoghol tal-hadid biss għadu l-oriġinali. Dan ma għandux x'jaqsam xejn mal-kumpliment tas-sedji u għalhekk nistgħu nġhidu li ma nafux eżatt kif dan seta' kien.


Ta' min wiehed jgħid li l-parroċċa tagħna hija mogħnija b'wiehed mill-isbah sedji li jinsabu fil-parroċċi Maltin. Dan ix-xoghol jixhed kemm missirijietna kellhom gosti sbieħ u tabilhaqq raffinati biex bil-perseveranza dejjem ikkummissjonaw lill-ahjar artisti biex iżejnu l-knisja tagħna b'sensiela ta' xogħlijiet mill-isbah.

1 Din il-prattika kienet xi haġa li kienet tiġri f'diversi knejjes ohra. Meta l-istil Barokk fl-Ewropa beda jifjorixxi b'mod aktar mgħaġġel, il-Maltin ma baqgħux lura u riedu jaddattaw l-istess stil fil-binjiet tagħhom.



Derha ġenerali tas-sedji maħdumin fl-injam tal-ahmar minn Antonio Farrugia.





Detalji tax-xoghol mirqum u sabiħ li jżejjen is-sedji tal-kor tal-Knisja Arcipretali ta' Hal Tarxien maħdum kollu mill-injmar tal-aħmar.

2 Debobo. John. (2010). *Documentary sources on Maltese Artists. Pietro Paolo Żahra (1685-1747) and his son Francesco Vincenzo (1710-1773)*, Gudja: Gutenberg Press. Pg. 172. (Din il-prospettiva giet meqruđa għal kollox fis-seklu għoxrin)

3 AAM, V, P., *Alpheran de Bussan 1744-52*, 415-416

4 AAM, V.P., *Alpheran de Bussan 1751-52*, 165r.

5 Ara paġni 172-176. *Documentary sources on Maltese Artists. Pietro Paolo Żahra (1685-1747) and his son Francesco Vincenzo (1710-1773)*

6 APT. *Libro Introito ed Esito Ven.da Lampade 1734-1764*, p.112

7 APT, *Libro Introito del Esito Ven.da Lampade 1734-1764*, p.149. Antonio Farrugia thallas is-somma ta' għaxar skudi għal żewg gandelabri kbar.

8 APT, *Libro Introito ed Esito Ven.da Lampade 1773-1838*, p.14

9 APT, *Libro Introito del Esito Ven.da Lampade 1734-1764*, p.149

10 APT, *Libro Introito del Esito Ven.da Lampade 1734-1764*, p.353

